

दो गाड़ियों की भिड़ंत में एक की मौत, दस जने घायल

एनएच पर कितासर से डेढ़ किलोमीटर आगे हुआ हादसा

बीकानेर, (कास)। श्रीद्वारगढ़ में सड़क हादसे लगातार बढ़ते जा रहे हैं। देर रात यहाँ बोलरो और डिजायर के बीच हुई आमने-सामने की टक्कर में एक युवक की मौत पर ही मौत हो गई। जबकि दस अन्य घायल हो गए। इसमें सात को पीबीएम अस्पताल में भर्ती किया गया है। इनमें कुछ की हालत गंभीर बनी हुई है।

नेशनल हाईवे पर कितासर से लगभग डेढ़ किलोमीटर आगे एक बोलरो और डिजायर कार में भयंकर भिड़ंत हुई। एक युवक ने मौके पर ही दम तोड़ दिया। श्रीद्वारगढ़ पुलिस दल घटना स्थल पर पहुंचा और एम्बुलेंस से घायलों और मृतकों को

अस्पताल लाया गया। एएसआई हेताराम ने बताया कि मृतक युवक को सीएचसी को मोचरी में रखा गया है। 7 घायलों को बीकानेर रैफर किया गया है।

एएसआई हेताराम ने बताया कि डिजायर में सवार यात्री बीकानेर शादी में जा रहे थे। वहीं बोलरो में सवार 7 लोग दुकरियासर से शेला सातड़ा चुरू शादी में जा रहे थे। पुलिस को बोलरो सवार एक घायल ने बताया कि वो लोग बोलरो से चुरू की ओर जा रहे थे। हमारे आगे एक पिकअप चल रही थी। तभी सामने से आ रही एक डिजायर कार का पिछला हिस्सा पिकअप से टकराया

और डिजायर अनियंत्रित होकर हमारी बोलरो गाड़ी से टकरा गई। डिजायर में 4 सवारियां थीं और बोलरो में 7 सवारियां थीं। डिजायर में सवार यात्रियों में अलवर की नीमराना निवासी राकेश यादव की मौके पर ही मौत हो गई। इसके अलावा तरुण कुमार पुत्र रविन्द्र यादव निवासी दौलतसिंहपुरा, तहसील नीमराना, जिला अलवर, अजयसिंह पुत्र सतीश कुमार यादव निवासी डुंगरोली, तहसील नीमराना, जिला अलवर, अजीत कुमार पुत्र बलबीर कुम्हार निवासी डुंगरोली, तहसील नीमराना, जिला अलवर घायल हुए हैं। इसके अलावा बोलरो की

सवारियों में भी कुछ को बीकानेर रैफर किया गया। इनमें जयराम पुत्र रामकिशन सुथार निवासी परसनेऊ, तहसील रतनगढ़, रामकिशन पुत्र रामेश्वर लाल सुथार, निवासी दुकरियासर, तहसील श्रीद्वारगढ़, रामकिशन पुत्र गोपालराम सुथार निवासी परसनेऊ, गणेश सुथार पुत्र रामप्रताप सुथार निवासी दुकरियासर को बीकानेर रैफर किया गया है। इसके अलावा सीएचसी श्रीद्वारगढ़ में महावीर पुत्र गोपाल सुथार निवासी परसनेऊ, रचना पुत्री रामकिशन मनोज पुत्र शोभचंद सुथार निवासी बिग्या बास श्रीद्वारगढ़ का इलाज चल रहा है।

पुलिस की कार्यप्रणाली से नाराज युवक टंकी पर चढ़ा

नागौर, (नि.स)। जिले के पांचौड़ी थाने की पुलिस की कार्यप्रणाली से परेशान होकर शनिवार को एक युवक पानी की टंकी पर चढ़ गया। जैसे-जैसे लोगों को इसका पता चला वे पानी की टंकी की तरफ दौड़े और उससे समझाइश करने लगे लेकिन वो नहीं माना। आखिर में काफी समझाइश और मशकत के बाद युवक पानी की टंकी से नीचे उतरा। लेकिन वो वहां से भाग गया। दरअसल, परबतसिंह नाम का युवक पुलिस की कार्यशैली से नाराज हो पानी की टंकी पर चढ़ गया था।

जानकारी अनुसार पुलिस द्वारा झूठे मुकदमे में फंसाने का आरोप भी लगा रहा था। युवक का कहना था कि उसने अपराध नहीं किया था, बावजूद इसके पुलिस उसको झूठे मुकदमे में फंसा रही है। वहीं दूसरी ओर पानी पर चढ़े युवक को लोगों की समझाइश के बाद उतारा गया। वहीं युवक के पिता पूर्व उप सरपंच रूपसिंह ने थाने के हेडकांस्टेबल सुख राम पर आरोप लगाया की पिछले काफी दिनों से हेडकांस्टेबल युवक को परेशान कर रहा था और युवक द्वारा दी गई रिपोर्ट पर हेडकांस्टेबल मुकदमा दर्ज नहीं कर रहा था। युवक तीन दिन से रोजाना थाने के चक्कर लगाकर परेशान हो गया था। इस पूरे घटनाक्रम से परेशान हो युवक पानी की टंकी पर चढ़ गया। जोकि बाद में समझाइश कर युवक को टंकी से नीचे उतारा गया। फिलहाल पुलिस मामले की जांच में लगी है।



युवक को मशकत के बाद नीचे उतारा जा सका।

विवाहिता ने फांसी लगाई

टोंक, (नि.स)। मेहंदवास थाना क्षेत्र के रसुपपुरा गांव में शनिवार को सुबह विवाहिता ने फांसी का फंदा लगाकर आत्महत्या कर ली। दोपहर बाद विवाहिता के पीहर पक्ष के लोगों के आने के बाद शव को उतारा गया और सआदत अस्पताल में शव लगाकर पोस्टमार्टम की कार्यवाही कर शव परिजनों को सुपुर्द कर दिया गया। पुलिस थाना मेहंदवास थानाधिकारी देवेन्द्रसिंह ने परिजनों से मिली जानकारी पर आत्महत्या की पुष्टि की। विवाहिता का पति टोंक जनाना अस्पताल में अपने रिश्तेदार की डिलिवरी आया हुआ था। मामले की जानकारी मिलने पर वह गांव पहुंचा। मामले की जानकारी मिलने पर मेहंदवास थाना प्रभारी देवेन्द्र सिंह मय जाबते मौके पर पहुंची। वहीं मामले की जानकारी विवाहिता के पीहर पक्ष को मिली तो उन्होंने गांव नहीं पहुंचने तक शव नहीं उतारने की बात कही। दोपहर करीब 2 बजे बाद पीहर के लोगों के पहुंचने के बाद पुलिस ने शव उतरवाकर सआदत अस्पताल पहुंचाया, जहां मेडिकल बोर्ड का गठन कर विवाहिता का पोस्टमार्टम करवाया गया।

एटीएम लूटने का प्रयास कर रहे बदमाश सायरण बजने से भागे

पुलिस ने नाकाबंदी कर छह बदमाशों को पकड़ा

बस्सी, (नि.स)। बस्सी थाना इलाके की पुलिस ने देर रात एटीएम काटने का प्रयास कर रहे 6 बदमाशों को नाकेबंदी कर पकड़ने में सफलता हासिल की है। जानकारी मुताबिक शुक्रवार देर रात्रि को कुछ बदमाश जटवाड़ा स्थित बैंक ऑफ इंडिया के एटीएम में छेड़छाड़ करने का प्रयास कर रहे थे लेकिन सायरण बजते ही बदमाश वहां से भाग निकले। बस्सी थाना ईचावै यशवंत ने बताया कि पुलिस कंट्रोल रूम से बस्सी थाना पुलिस को सूचना मिली थी की जटवाड़ा स्थित बैंक ऑफ इंडिया के एटीएम से कुछ लोग छेड़छाड़ कर रहे हैं। इस पर बस्सी थाने में तैनात ड्यूटी ऑफिसर एएसआई बलवीर सिंह अपने पुलिस जाते के साथ मौके पर पहुंचे। पुलिस को आता देख बदमाश गैस कटर और अन्य औजार लेकर मौके से भाग गए। जिस पर बस्सी थाना पुलिस ने इलाके में कड़ी नाकेबंदी लगाई। इसके साथ ही पुलिस ने एटीएम में लगे सीसीटीवी फुटेज के आधार पर बदमाशों की पहचान कर उन्हें सर्च करना भी शुरू कर दिया। नाकेबंदी के दौरान तुंगा थाना पुलिस ने एक कार को रुकवाया जिसमें छह लोग बैठे हुए थे। पृच्छाछ के दौरान युवकों ने अलग-अलग बात बताना शुरू किया। इस पर



बस्सी थाना पुलिस ने जापते के साथ आरोपियों को गिरफ्तार किया।

पुलिस को इन सभी पर शक हुआ तो पुलिस इनको लेकर बस्सी थाने पहुंची। इसके बाद एटीएम से मिली फोटो के आधार पर इन युवकों की पहचान होने पर बदमाशों ने एटीएम काटने का अपराध करना माना।

पृच्छाछ में सामने आया कि यह

सभी बदमाश आसपास के इलाके में ही किराए के मकान में रहते हैं। पुलिस ने जिन व्यक्तियों को गिरफ्तार किया है उनमें सर्वाइ माधोपुर निवासी विष्णु कुशवाहा, टोडारयसिंह टोंक निवासी विनोद चौधरी, चौथ का बरवाड़ा निवासी विनोद कुशवाहा, सर्वाइ

माधोपुर निवासी गिराज मीणा, बस्सी थाना इलाके का रहने वाला मुकेशसिंह, बस्सी मीठावास निवासी शुभम सिंह शामिल है। बदमाश जिस एटीएम को काटने का प्रयास कर रहे थे उसमें जमा करीबन 8 लाख 31 हजार रुपये की राशि एकदम सुरक्षित है।

आक्रोशित परिजनों ने चिकित्सकों के खिलाफ कार्यवाही की मांग की

- परिजनों ने विभिन्न मांगों लेकर एडीएम सीटी को दिया ज्ञापन
- पुलिस ने जापते के साथ शव उसके गांव रवाना किया

उदयपुर, (कास)। शहर के सरदारपुरा स्थित कल्पना नर्सिंग होम में उपचाररत महिला की मौत होने पर आक्रोशित परिजनों ने चिकित्सक के खिलाफ कार्यवाही एवं मुआवजा दिलाने की मांग को लेकर एडीएम सीटी ओपी बुनकर को ज्ञापन दिया तथा शव लेने से इंकार कर दिया। सूचना पर पहुंची पुलिस ने समझाइश कर शव को जापते के साथ गांव रवाना किया।

जानकारी के अनुसार 24 नवंबर को इसरवास डांगिया सलुम्बर निवासी पद्मिनी बाई पत्नी गोता मीण को परिजनों ने सरदारपुरा स्थित कल्पना नर्सिंग होम

पुलिस ने पोस्टमार्टम नहीं करवाया। इधर शुक्रवार को पुलिस ने मृतका का मेडिकल बोर्ड से पोस्टमार्टम करवा शव परिजनों को दिया लेकिन साधन नहीं होने से परिजन शव नहीं ले गए। शनिवार को पुनः गांव से आए परिजनों ने मुआवजा दिलाने, लानेवाह चिकित्सक को बर्खास्त करने सहित विभिन्न मांगों को लेकर एडीएम सीटी ओपी बुनकर को ज्ञापन दिया। इधर मृतका का शव ले जाते समय कलकत्ते के बाहर प्रदर्शन करने का अंदेश होने पर मृतका के शव को पुलिस जापते के साथ उसके गांव रवाना किया।

“रेल कौशल विकास योजना” प्रशिक्षण

अजमेर, (कास)। रेल कौशल विकास योजना के अन्तर्गत वर्ष 2022-23 के आगामी बैच के लिए अजमेर कारखाना समूह द्वारा लोको कारखाना एवं कैंजि कारखाना में नवयुवकों/नवयुवतियों के लिए 3 सप्ताह के प्रशिक्षण का आयोजन किया जाएगा। इस प्रशिक्षण में इलेक्ट्रीशियन, फिटर, मशिनिस्ट और वैल्विंग ट्रेड सम्मिलित हैं। इस प्रशिक्षण हेतु इन ट्रेड में प्रमाण-पत्र धारक होना अनिवार्य नहीं है। इस प्रशिक्षण हेतु प्रशिक्षण शुल्क देय नहीं है और प्रशिक्षणार्थी को अपने रहने खाने की व्यवस्था स्वयं करनी होगी। प्रशिक्षणार्थी को हाई स्कूल उत्तीर्ण और उम्र 18 से 35 वर्ष होना चाहिए। आवेदन 20 दिसंबर 2022 तक किया जा सकता।

पुश्तैनी जमीन विवादों में फंसने के डर से नहीं बनवा रहे पट्टे

बीकानेर, (कास)। प्रशासन शहरों के संग अभियान बीकानेर में विवादों की भेंट चढ़ गया। पहले चरण में अधिकारियों को पट्टे बनाने में जोनल सर्वे ना होने कारण दिक्कत हो रही थी, लेकिन अब जब सर्वे हो गए तो मेयर-कमिश्नर के बीच विवाद इतना गहरा गया कि लोग खुद ही पट्टा नहीं लेना चाहते। ताजा हालात तो ये हैं कि जब से एकल हस्ताक्षर से पट्टे बनाने के नियमों पर सवाल उठे तो एक महीने में सिर्फ 25 ही पट्टे बने। उसमें भी सार्वजनिक पांच ही किए।

16 नवंबर को एकल हस्ताक्षर से पट्टे देने के आदेश जारी हुए थे। मेयर ने उस आदेश को निरस्त कर दिया फिर भी पट्टे एकल हस्ताक्षर से ही बने तो

मेयर ने पंजीकरण विभाग को पट्टों को रजिस्टर्ड करने से मना कर दिया। यही वजह है कि एक महीने में करीब 25 पट्टे बनाए गए। पट्टे बनवाने के बाद फाइलें पांच ही दिखाई। इसके पीछे वजह ये कि पट्टों की फाइलें कुछ कार्मिक मेयर को दिखा रहे थे। इसलिए आयुक्त ने 20 पट्टों की फाइलें रखवा लीं, लेकिन लोगों तक पट्टे पहुंचे गए।

सरकार ने प्रदेश में 15 लाख पट्टे जारी करने लक्ष्य तय किया था। अक्टूबर 2021 से मार्च तक साढ़े तीन लाख पट्टे जारी किए थे। दूसरा चरण जुलाई में शुरू हुआ और करीब इतने ही पट्टे अब तक और बनाए गए हैं। अब कलेक्टरों पर दबाव है। बीकानेर कलेक्टर ने कुछ दिन पहले ही नगर

जोनल सर्वे नहीं होने से पट्टे बनाने में आ रही दिक्कत

मिनों की मॉटिंग ली। कुछ नगर मिनों ने कहा कि कोई व्यक्ति जब पुराना पट्टा सेंडर करता है तो उसके लिए बोर्ड संक्षम है, लेकिन एक राजस्व अधिकारी के पास बोर्ड के अधिकार नहीं हो सकते। अब एकल हस्ताक्षर से पट्टे मिलने लगे। लोग अपना पट्टा विवादों में नहीं डालना चाहते, इसलिए आवेदन नहीं कर रहे। ऊपर से मेयर के चर के बाद उनके रजिस्ट्रेशन पर भी खतरा हो गया। इसलिए अब लोगों का रूझान पट्टा लेने की ओर नहीं हो रहा।

पट्टों को लेकर सबसे ज्यादा विवाद

बीकानेर और जयपुर ग्रेटर नगर निगम में रहा। यही वजह है कि प्रदेश के 10 नगर निगमों में ये दोनों आठवें और नौवें नंबर पर शामिल हैं। बीकानेर के समकक्ष उदयपुर नगर निगम पट्टा मामले में शुरू से ही टॉप पर बना हुआ है। भरतपुर, कोटा नॉर्थ और अजमेर ने अपनी स्थिति बेहतर रखी, लेकिन जयपुर और बीकानेर में शुरू से ही मेयर-कमिश्नर विवाद और मेयर के स्थायित्व को लेकर असर हुआ। गोपालराम विरदा, आयुक्त निगम का कहना है कि एकल हस्ताक्षर से पट्टे बिलकुल लीगल हैं। रजिस्ट्रेशन भी होंगे। लोग भ्रम में ना आएँ और आवेदन करें। हम पट्टा देंगे और उसे कोई चैलेंज भी नहीं कर सकता। एक महीने में करीब 25 पट्टे जारी कर दिए हैं।

पति ने पत्नी को मारी टक्कर

पावटा, (नि.स)। जान से मारने की नियत से पति ने पत्नी पिकअप से टक्कर मारने का मामला सामने आया। इस संबंध में प्राणपुरा थाने में मोहनलाल जाट पुत्र गणपत राम जाट निवासी बाबरतहसील विराटनगर जिला जयपुर ने अपने जीजा सुरेश कुमार पुत्र बोदराम जाट निवासी ग्राम तुलसीपुरा के खिलाफ मामला दर्ज करवाया। घटना तुलसीपुरा में 9 दिसंबर सुबह लगभग 10 बजे के आसपास की है। इस संबंध में प्रार्थी मोहन लाल जाट ने बताया कि 9 दिसंबर को मेरे जीजा सुरेश कुमार ने मेरी बड़ी बहन तारा देवी को जान से मारने की नियत से अपनी पिकअप गाड़ी से टक्कर मार दी। टक्कर से मेरी बहन तारा देवी के स्तिर में व शरीर गंभीर चोट आई है। वहीं पडोसियों ने मेरी बहन तारा देवी को पावटा एक प्राइवेट अस्पताल में भर्ती करवाया। जहां से डॉक्टरों ने उसे रैफर कर दिया।

गीता को स्कूली पाठ्यक्रम में शामिल करने के लिए जुटेंगे 25 हजार युवा

अजमेर, (कास)। केशव माधव परमार्थ मंडल अजमेर और औंकार सेवा संस्थान चेरिटेबल ट्रस्ट श्रीद्वारगढ़ के संयुक्त तत्वावधान में पुष्कर रोड स्थित कर्णिका सदन में पिछले एक सप्ताह से चल रही भागवत कथा का समापन शनिवार को हुआ। इस अवसर पर हवन यज्ञ का आयोजन हुआ। हवन यज्ञ के यज्ञमान वरिष्ठ यंत्रकार व ब्लॉगर एसपी मित्तल पत्नी अचला मित्तल, समाजसेवी सुभाष कावरा, आनंद अरोड़ा, भंवरलाल शर्मा, कन्हैयालाल बैरवा आदि ने यज्ञ पूर्णाहुति प्रदान की। कथा वाचक पृथ्वी भाई संतोष सागर महाराज से आशीर्वाद लिया। कथा समापन के अवसर पर संतोष सागर महाराज का कहना रहा कि अजमेर के लोग बहुत ही धर्मपरायण हैं।

हजारों लोगों ने प्रतिदिन श्रद्धा भाव से भागवत को सुना। भागवत कथा के दिनों में ही उन्होंने स्कूल, कॉलेजों में जाकर युवाओं से गीता पर संवाद किया और सभी युवाओं को अपने ऑंकार सेवा संस्था चेरिटेबल ट्रस्ट श्रीद्वारगढ़ के माध्यम से गीता पुस्तकें नि:शुल्क दी। संतोष सागर महाराज अब तक 2 लाख से भी ज्यादा गीता पुस्तकों का वितरण कर चुके हैं। उन्होंने बताया कि 25 फरवरी से 5 मार्च तक जयपुर में भागवत कथा और गीता पुस्तक के वितरण का बड़ा कार्यक्रम होगा। कथा के समापन वाले दिन जयपुर में 25 हजार विद्यार्थियों और युवाओं को समान धर्म यात्रा निकाली जाएगी। इस अवसर पर एक ज्ञापन राज्य सरकार को देकर स्कूली पाठ्यक्रम में गीता को शामिल करने का

आग्रह भी किया जाएगा। उन्होंने कहा कि गीता एक धार्मिक ग्रंथ नहीं है, बल्कि जीवन जीने की कला भी है। इसमें युवाओं के हर सवाल का जवाब है। यदि स्कूली पाठ्यक्रम में गीता को शामिल किया जाता है तो बच्चों की नींव मजबूत होगी। बच्चे अनेक बुराइयों से बच सकें। भागवत कथा के साथ गीता पुस्तकों के वितरण का उद्देश्य भी यही है कि देश की युवा पीढ़ी को संस्कारवान बनाए जाए। कथा के आयोजन को सफल बनाने में समाजसेवी आनंद अरोड़ा, सुभाष कावरा, मोहनलाल खंडेलवाल, श्याम बिहारी शर्मा, केशव माधव परमार्थ मंडल से जुड़े अनिल कुमार जोशी, भंवर लक्ष्मण चौहान, हर्ष सिंह चौहान, शंकर सिंह हाठौड़, सुरेश माहेश्वरी आदि ने सेवाएं दीं।

अवैध पिस्टल सहित आरोपी गिरफ्तार



लांगरा थाना पुलिस ने आरोपी को गिरफ्तार किया।

करोली, (नि.स)। लांगरा थाना पुलिस ने कार्यवाही करते हुए एक बदमाश से अवैध पिस्टल व तीन कारतूस बरामद कर गिरफ्तार कर लिया। पुलिस अधीक्षक नारायण टोगस के निर्देश में जिले में अवैध हथियार के विरुद्ध चलाये जा रहे अभियान ऑपरेशन क्लीन स्वीप के तहत मुकेश कुमार उप निरीक्षक थानाधिकारी लांगरा मय टीम द्वारा

कार्यवाही करते हुए कांकेटपुरा के जंगलों में किसी संगीन वादता को अंजाम देने की फिराक में चूमते हुए आरोपी रामबाबू मीना पुत्र करनसिंह मीना निवासी कांकेटियापुरा तन भंकरी थाना लांगरा को गिरफ्तार कर आरोपी के कब्जे से अवैध हथकड़ देशी पिस्टल व तीन कारतूस बरामद कर आर्म्स एक्ट के नवीनतम प्रावधानों के अन्तर्गत प्रकरण दर्ज किया गया।

अवैध जिप्सम लेकर जा रहे तीन डम्पर जब्त

हनुमानगढ़, (नि.स)। जिले में अवैध खनन के खिलाफ चल रहे अभियान के अंतर्गत कार्यवाही करते हुए खनिज विभाग की टीम ने शुक्रवार रात जिप्सम भरकर ले जा रहे तीन अवैध ट्रकों को जब्त कर रावतसर थाना पुलिस के सुपुर्द किया गया। खान एवं भू-विज्ञान विभाग के सहायक खनि अभियंता एस.सी अग्रवाल ने बताया कि अधीक्षक खनि अभियंता, बीकानेर के निर्देशानुसार अवैध खनन एवं निर्गमन के विरुद्ध विशेष अभियान चलाया जा रहा है। अभियान के तहत 9 दिसम्बर शुक्रवार को रात्रि में खनिज विभाग हनुमानगढ़ व श्रीगंगांगर की संयुक्त टीमों द्वारा खनिज जिप्सम के अवैध खनन/निर्गमन को संयुक्त चौकिया के दौरान हरदासवाली रोड़ तहसील रावतसर पर तहसील सुरगढ़ के ग्राम हनुमान खेजड़ी व ठेठार से अवैध रूप से खनिज जिप्सम भरकर लाये जा रहे 3 ट्रक/डम्पर को चेक करने पर अवैध जिप्सम पाये जाने पर पुलिस थाना, रावतसर की सुपुर्दगी में दिया गया। अग्रवाल ने बताया कि एक डम्पर मालिक से खनिज जिप्सम की शास्त्री राशि एक लाख चालीस हजार रुपये वसूल की गई तथा 2 डम्पर पुलिस थाना रावतसर की सुपुर्दगी में खड़े। हुये हैं जिनसे जुर्माना राशि वसूली की कार्रवाई की जा रही है। विभाग द्वारा आगे भी अवैध खनन/निर्गमन के विरुद्ध प्रशासन व पुलिस विभाग के सहयोग से लगातार कार्रवाई जारी रहेगी।

किसानों को रेवड़ी बांटना बंद करें सरकार: रामनिवास

‘खेतों तक चंबल का पानी पहुंचाये सरकार किसान सरकार को गेहूँ की बोरियां दे देंगे’

हिण्डौन सिटी, (नि.स)। किसान नेता रामनिवास मीना ने कहा कि सरकार को चाहिए कि वह मुफ्त की रेवड़ी बांटना बंद कर दे। किसानों को सस्ते गेहूँ के बजाय खेतों तक चंबल का पानी पहुंचा दे। इसके बदले किसान सरकार को अपने घरों से गेहूँ की बोरियां देने को तैयार हैं। इस बात का सभी किसानों ने हाथ उठाकर समर्थन दिया। पूर्वी राजस्थान नहर परियोजना किसान विकास समिति के प्रदेशाध्यक्ष रामनिवास मीना ने किसानों को आश्वासन दिया है कि ईआरसीपी को राष्ट्रीय परियोजना घोषित कराने के लिए एकजुटता दिखाएँ। चंबल का पानी नहरों के माध्यम से खेतों तक आएगा तो गांव की बेहतरीन तस्वीर बनने के साथ किसानों की तकदीर बदल जाएगी। प्रदेशाध्यक्ष मीना शनिवार को टोडाभीम उपखंड मुख्यालय स्थित बीजबड बालाजी मंदिर पर आयोजित किसान सभा को संबोधित कर रहे थे। इस दौरान प्रदेशाध्यक्ष मीना का समर्थन करते हुए किसान सभा में उपस्थित हजारों किसानों ने एकजुटता का संकल्प लिया और ईआरसीपी नहीं तो वोट नहीं का एलान किया। आम जनता टोडाभीम की ओर से महंत नारायण दास महाराज के सानिध्य में बीजबड बालाजी मंदिर पर किसान सभा एवं कन्हैया दंगल का आयोजन किया गया, जिसमें टोडाभीम और नांदीती क्षेत्र के किसान हजारों की संख्या में शामिल हुए। आमजन को ईआरसीपी के बारे में विस्तार से जानकारी देने के लिए आयोजित इस किसान सभा में टोडाभीम के लोगों ने मुख्य अतिथि के रूप में किसान नेता भामाशाह रामनिवास मीना को आमंत्रित किया। किसान सभा को संबोधित करते हुए मीना ने कहा कि ईआरसीपी पूर्वी राजस्थान के निवासी लोगों के लिए नया जीवन है। ईआरसीपी के राष्ट्रीय परियोजना बनने से 13 जिलों में सिंचाई



टोडाभीम के बीजबड बालाजी मंदिर पर किसान नेता मीणा का स्वागत किया।

और पीने के पानी की कोई कमी नहीं रहेगी। किसान नेता रामनिवास मीना ने सभा में कहा कि सरकार

ने ईआरसीपी को राष्ट्रीय परियोजना घोषित नहीं किया तो किसान दिल्ली कूच करेंगे।

- ‘सरकार ने ईआरसीपी को राष्ट्रीय परियोजना घोषित नहीं किया तो किसान दिल्ली कूच करेंगे’
- ईआरसीपी की जागरूकता के लिए बीजबड बालाजी पर हुई किसान सभा

उन्होंने कहा कि एक जनवरी से धौलपुर के राजाखेड़ा से किसानों द्वारा ट्रैक्टर रैली निकाली जाएगी, जो 13 जिलों के 83 विधानसभा क्षेत्रों में पहुंचेगी। इस रैली में 13 जिलों के हजारों किसान शामिल होंगे। किसान नेता रामनिवास मीना 100 गाड़ियों के काफिले के साथ किसान सभा में शामिल हुए। आयोजन स्थल से पहले रास्ते में पचासों स्थानों पर टोडाभीम क्षेत्र के लोगों ने उनका माला और साफा पहनाकर जोरदार स्वागत सत्कार किया। इस दौरान लोगों ने पानी वाले बाबा की जय के नारे भी लगाए। इस दौरान किसान नेता रविन्द्र मीना, भरत सिंह डागुर, राजेश गुर्जर, दीनदयाल सारस्वत, पूर्व पार्षद कैलाश मीना, सियाराम मीना, ओमप्रकाश मीना, भरत अमरलाल, हरिमोहन कामाज, पिंटे एकराभा, अदर सिंह बेनीवाल, आकाश डागुर, रामभाज जगर, लोकेश सकरवाडा, जीतू बालाजी, संदीप बालाजी, अमर सिंह बडपुरा, प्रकाश बडपुरा आदि ने भी किसान सभा में विचार व्यक्त किए।